

Bygdarráðsfundur

Hvalbiar Kommuna

Dagfesting: 07.12.2020 kl. 17.30

Á fundi: Janus Thomsen
Eir J. Norðberg
Niels Olaf Eyvindsson
Gunnhild Mortensen
Rúni Thomsen
Poul Laust Christiansen (fyri Sten Spange Larsen)

Ikki møtt: Magni Bertholdsen
Sten Spange Larsen

Skrivari: Johanna B. Djurhuus

Formaðurin bað um loyvi at taka trý mál við aftrat – koma á skrá sum mál nr. 8, 9 og 10.

1. Samstarvsavtala við Nám.

Kostnaðurin fyri sáttmála um undirvísingartilfar, aðrar talgildar loysnir og undirvísingarportalin Snar er:

Skúlaárið 2021/2022: kr. 1.020 pr. næming

Skúlaárið 2022/2023: kr. 1.100 pr. næming

Skúlaárið 2023/2024: kr. 1.150 pr. næming

Trivnaðarnevndin 03.12.2020:

Nevndin mælir til, at Hvalbiar skúli finnur pening til avtaluna við Nám innanfyri verandi játtan.

Fíggjarnevndin 07.12.2020:

Samtykt varð einmælt at mæla til at gera samstarvsavtalu við Nám.

Avgerð:

Einmælt samtykt.

2. Innkomin tilboð uppá beltimaskinu Takeuchi TB210.

Tvey tilboð eru innkomin:

KJ Hydraulik P/F: kr. 138.000,00 u/MVG (- kr. 70.000,00 fyri JCB 8045)

O.K. Service: kr. 147.000,00 u/MVG

Tekniska nevnd 05.12.2020:

Nevndin mælir til at taka av tilboðnum frá KJ Hydraulik kr. 68.000,00 u/MVG.

Fíggjarnevndin 07.12.2020:

Einmælt samtykt at mæla til at taka av tilboðnum frá KJ Hydraulik P/F kr. 68.000,00 u/MVG og at upphæddin kemur við á eykajáttan 2020 - løga rakstrargøgn.

Avgerð:

Einmælt samtykt at fylgja tilmælunum hjá nevdunum.

3. Skriv frá borgara viðvíkjandi frárenslu av vatni.

Skriv frá borgara, har gjørt verður vart við afturvendandi trupulleika av vatni í kjallara, tí frárensl-ið ikki er nóg gott.

Tekniska nevnd 05.12.2020:

Nevndin mælir til, at arbeiðsformaðurin fer á staðið og tryggjar eitt nøktandi frárensl á ognini.

Avgerð:

Samtykt varð einmælt at fylgja tilmælinum hjá nevdini.

Janus Thomsen luttók ikki í viðgerðini av máli nr. 4.

4. Umsókn frá Landsverk um pláss til nýggja veðurstöð.

Í sambandi við, at nýggi tunnulin verður tikin í nýtslu, hefur Landsverk ætlanir um at niðurleggja gomlu veðurstøðina á Kolavegnum og ístaðin seta eina nýggja upp niðanfyrir vegin við kirkjugarð-in á matr. nr. 87r.

Tekniska nevnd 05.12.2020:

Nevndin mælir til at taka undir við nýggju staðsetingini, treytað av, at øll neyðug loyvi eru fingin til vega.

Avgerð:

Samtykt varð við fyra atkvøðum fyri at fylgja tilmælinum hjá nevdini og tilmælinum hjá byggi-frøðinginum.

5. Skriv viðvíkjandi almenna WC í Sandvík.

Skriv um, at almenna WC í Hvalba er opið alt árið, men Sandvík bert 5 mánaðir.

Fíggarnevndin 07.12.2020:

Nevndin mælir til, at almenna WC í Sandvík framhaldandi verður opið í fimm mánaðir, frá 1. mai til 30. september.

Avgerð:

Einmælt samtykt at beina málið í Trivnaðarnevndina fyri at lýsa nærri.

6. Fíggarætlan 2021 – 2. viðgerð.

Fíggarætlanin fyri 2021 til viðgerðar.

Mettar inntøkur íalt: kr. 31.492.000,00

Rakstrarútreiðslur íalt: kr. 30.087.000,00, íroknað eldraðkið kr. 8.292.000,00

Løgur íalt: kr. 19.350.000,00

Inntøkurnar í sambandi við eldraðkið eru kr. 8.292.000,00 sambært nýggjastu metingini frá FMR.

Løgurnar eru kr. 19.350.000,00, harav kr. 18.000.000,00 til grótkastið á Hamranesi.

Skattaprosentið verður hækkað til 20,75% og barnafrádrátturinn óbroyttur kr. 6.500,00.

Fíggjarnevndin 07.12.2020:

Nevndin mælir til at góðkenna uppskotið um fíggjarlóg 2021.

Avgerð:

Einmælt samtykt at taka undir við fíggjarætlanini.

7. Eykajáttan 2020 – 2. viðgerð.

Umsóknin um eykajáttan er tilsamans kr. 4.500.000,00. Hækkingin síðani fyrstu viðgerð er m.a. kr. 2.500.000,00 til Hvalbiar havnalag, bátahylin og fyribils umvæling av grótkastinum.

Fíggjarnevndin 07.12.2020:

Samtykt varð einmælt at mæla til at taka undir við umsókn um eykajáttan 2020.

Avgerð:

Einmælt samtykt.

8. Umsókn um marknaumskipan millum matr. nr. 81 og 80a, Hvalba.

Søkt verður um marknaumskipan, har matr. nr. 81 letur umleið 120 m² til matr. nr. 80a í Nesi, Hvalba.

Avgerð:

Samtykt varð einmælt at viðmæla umsóknini um marknaumskipan.

9. Hoyringsskriv um leingjan av aliloyvi C-21 frá HFS.

Aliloyvið hjá P/F Bakkafrost gekk út tann 1. juni 2020 og søkt verður um leingjan av aliloyvinum.

Avgerð:

Einmælt samtykt at viðmæla leingjan av aliloyvinum C-21.

10. Uppskot til kommunustýrisfundir 2021.

Uppskot til fundir triðja mánadag í flestu mánaðum, august er ongin fundur.

Avgerð:

Einmælt samtykt.

11. Ikki almenn mál.

Fundarbókin lisiin og skrivað undir.

Fundur lokin kl. 19.00

Janus Thomsen

Eir J. Norðberg

Niels Olaf Eyvindsson

Gunnhild Mortensen

Rúni Thomsen

Poul Laust Christiansen